

بلوچستان کے مزدور رہنما میر علی بخش جمالی جاپان انٹرنیشنل لیبر فیڈریشن کی دعوت پر روانہ

کوئٹہ (لیبر نیوز ویب) یسک) پاکستان یونائیٹڈ ورکرز فیڈریشن بلوچستان اور ایریگیشن ایمپلائز یونین کے صوبائی صدر میر علی بخش خان جمالی جاپان انٹرنیشنل لیبر فیڈریشن کی خصوصی دعوت پر جاپان روانہ ہو گئے ہیں۔

ان کی روانگی سے قبل کراچی کے جناح انٹرنیشنل ایئرپورٹ پر لیبر رہنماؤں اور ساتھیوں کے ہمراہ خوشگوار لمحات کی یادگار تصاویر بنائی گئی ہیں۔

میر علی بخش جمالی اس بین الاقوامی دور کے دوران عالمی سطح پر پاکستان اور بالخصوص صوبہ بلوچستان کے محنت کشوں کے حقوق، ان کے مسائل اور فلاح و بہبود کے موقف کو مؤثر انداز میں اجاگر کریں گے۔

مزدور تنظیموں کا کہنا ہے کہ یہ اعزاز پورے بلوچستان کے لیے باعثِ فخر ہے کہ صوبہ کے مزدور رہنما عالمی سطح پر نمائندگی کر رہے ہیں۔ ساتھیوں نے دعا کی ہے کہ ان کا یہ دور محنت کشوں کے لیے مثبت اور تاریخی نتائج کا باعث بنے۔